

**ఇది కద నిజం**  
మీ ప్రాంతంలో జరుగుతున్న అనినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరఫాగా నిలిచిన **ఇది కద నిజం**

**నిలేఖరులు కావాలేను**  
తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329  
www.edikadanijam.com  
Edikadanijam@gmail.com

**No Monthly Targets**

Registered No : APTEL/25/A0818

# ఇది కద నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

**ఇది కద నిజం**  
మీ ప్రాంతంలో జరుగుతున్న అనినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరఫాగా నిలిచిన **ఇది కద నిజం**

**నిలేఖరులు కావాలేను**  
తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329  
www.edikadanijam.com  
Edikadanijam@gmail.com

**No Monthly Targets**

## బీజేపీ కార్యకర్తలపై కిరాతక దాడి

: పరామర్శించిన ఎన్. రామచందర్ రావు

నల్గొండ, మార్చి 18 (బిఎన్ఎస్): నల్గొండ జిల్లాలో రాజకీయ సెగలు రాజుకున్నాయి. జిల్లాలోని పలు ప్రాంతాల్లో బీజేపీ కార్యకర్తలపై జరిగిన పరుస దాడులు తీవ్ర ఉద్రిక్తతకు దారితీశాయి. ఈ దాడుల్లో తీవ్రంగా గాయపడి స్థానిక ఆసుపత్రిలో చికిత్స పొందుతున్న భాద్యులను బీజేపీ రాష్ట్ర అధ్యక్షుడు ఎన్. రామచందర్ రావు బుధవారం పరామర్శించారు.

## పాతులపై విజయ కీలక వ్యాఖ్యలు..

తమిళనాడులో సీని హీరో విజయ్ రాజుకియ పార్టీ ఏర్పాటు చేసినప్పటి నుంచి.. పాతులపై రకరకాల ప్రచారాలు సాగుతున్నాయి.. ఇక, కేంద్ర ఎన్నికల సంఘం తమిళనాడు ఎన్నికల తేదీలను కూడా ప్రకటించడంతో.. పాతుల వ్యవహారం మరింత హాట్ టాపిక్ గా మారిపోయింది..

# దివ్యాంగుల జీవితాల్లో సరికొత్త వెలుగులు

□ ఏపీలో 'ఉచిత ఆర్టీసీ ప్రయాణం' ప్రారంభం!

అమరావతి, మార్చి 18 (బిఎన్ఎస్): ఆంధ్రప్రదేశ్ రాష్ట్ర చరిత్రలో దివ్యాంగుల సంక్షేమం దిశగా కూటమి ప్రభుత్వం ఒక సుపర్వ అధ్యాయాన్ని లిఖించింది. రాష్ట్రవ్యాప్తంగా ఉన్న లక్షలాది మంది దివ్యాంగులకు ఏపీఎస్ఆర్టీసీ బస్సుల్లో ఉచిత ప్రయాణ సౌకర్యాన్ని కల్పించే వినుకొత్త పథకాన్ని ముఖ్యమంత్రి నారా చంద్రబాబు నాయుడు బుధవారం విజయవాడ పండిట్ నెహ్రూ బస్ స్టేషన్ వేదికగా అటవీహాగా ప్రారంభించారు. ఈ చారిత్రాత్మక ఘట్టంలో ఉపముఖ్యమంత్రి పవన్ కళ్యాణ్, విద్యాశాఖ మంత్రి నారా లోకేష్, రాష్ట్ర బీజేపీ అధ్యక్షులు పీఎన్ మాధవ్ మరియు రవాణా శాఖ ఉన్నతాధికారులు హాజరై ఉన్నారు. ఎన్నికల సమయంలో ఇచ్చిన హామీని నిలబెట్టుకుంటూ, దివ్యాంగుల ఆర్థిక స్వావలంబనకు ఈ పథకం పెద్ద పీట వేస్తుందని ముఖ్యమంత్రి ప్రకటించారు.



ఆర్టీసీ ప్రయాణించారు. బస్సులో ప్రయాణం పక్కన సమయంలో దివ్యాంగుల కూర్చుని, వారి దైనందిన జీవితంలో ఎదుర్కొంటున్న సవాళ్లు, పెన్షన్ల పంపిణీ, ఉపాధి అవకాశాలపై ఆతీయంగా చర్చించారు. అనంతరం విజయవాడలోని ఏ కన్వెన్షన్ సెంటర్లో ఏర్పాటు చేసిన ప్రత్యేక విందులో దివ్యాంగులతో కలిసి నేతలందరూ మధ్యాహ్నం భోజనం చేశారు. ముఖ్యమంత్రి స్వయంగా కొందరు దివ్యాంగులతో భోజనం వడ్డించి, వారిలో మనోధైర్యాన్ని నింపారు. "మీరు ఒంటరి వారు కాదు, ఈ ప్రభుత్వం మీ వెన్నంటి ఉంటుంది" అని పవన్ కళ్యాణ్ ఈ సందర్భంగా వ్యాఖ్యానించారు.

దివ్యాంగులతో కలిసి బస్సు ప్రయాణం - ఆతీయ భోజనం: పథకాన్ని ప్రారంభించిన అనంతరం ముఖ్యమంత్రి చంద్రబాబు, పవన్ కళ్యాణ్, నారా లోకేష్ మరియు పీఎన్ మాధవ్ స్వయంగా దివ్యాంగులతో కలిసి

ప్రజలకు, పాఠకులకు, శ్రీ పరాభవ నామ సంవత్సరం ఊగాది శుభాకాంక్షలు

**ఇది కద నిజం**

## పోలవరం ముంపు గ్రామా నిర్వాసితులకు రూ.226 కోట్ల చెక్కును అందించిన సీఎం

□ సమావేశానికి హాజరైన మంత్రి నిమ్మల రామానాయుడు, సీఎస్ సాయిప్రసాద్



పోలవరం ప్రాజెక్టు రాష్ట్రానికి జీవనాది, నదులు అనుసంధానం జరిగితే రాష్ట్రవ్యాప్తంగా ప్రయోజనం కలుగుతుంది అని ఏపీ సీఎం చంద్రబాబు నాయుడు ఆప్రాజెక్టు నిర్వాసితులు రాష్ట్ర ప్రయోజనాల కోసం తమ ఇళ్లను, భూములను, త్యాగం చేశారు. వచ్చే ఊగాది తర్వాత రెండు నెలల్లోనే పోలవరం ప్రాజెక్టు పూర్తి చేస్తామని సీఎం అన్నారు. నిపుణులతో అధ్యయనం చేయించి మళ్లీ కొత్త దయాప్రాంత వాల్ నిర్మాణం చేపడుతున్నాం, ప్రాజెక్టులో ముమ్మరంగా పనులు జరుగుతున్నాయి అని, 21 నెలల్లో 26,149 మంది నిర్వాసితులకు మొత్తం రూ. 1943.53 కోట్లను చెల్లించాం అన్నిప్రాజెక్టు రెండు దశలుగా నిర్వహించామని అన్నారు.

## గల్ఫ్ లో యుద్ధం సెగలు

□ ఇరాన్ ఇంటిలిజెన్స్ చీఫ్ హతం.. □ భారత్ చేలిన చమురు ట్యాంకర్!

న్యూఢిల్లీ/బెన్ గురూ, మార్చి 18 (బిఎన్ఎస్): మధ్యప్రాచ్యంలో ఇరాన్-ఇజ్రాయెల్ మధ్య యుద్ధం రోజు జరిగిన దాడుల్లో ఇరాన్ అత్యంత భయానక స్థాయికి చేరుకుంది. బుధవారం చోటుచేసుకున్న కీలక పరిణామాల్లో ఇరాన్ నిఘా విభాగం మంత్రి ఇస్మాయిల్ ఖతీబ్ ఇజ్రాయెల్ ఇరాన్ నాయకత్వానికి కోల్పోలేని వైమానిక దాడుల్లో మరణించినట్లు దెబ్బగా మారింది. ఈ పరిణామాల నేపథ్యంలో ఇరాన్ రాజధాని టెహ్రాన్ లో బుధవారం భారీ ఎత్తున అంతర్జాతీయంగా జరిగాయి. దీనికి ప్రతీకారంగా ఇరాన్ తన క్షిపణులతో ఇజ్రాయెల్ పై విరుచుకుపడటంతో పాటు, హోర్నుజ్ జలసంధిని తాత్కాలికంగా మూసివేస్తున్నట్లు ప్రకటించింది.



## అసెంబ్లీలో 'మూసీ' రణరంగం

: అధికార, ప్రతిపక్షాల మధ్య మాటల యుద్ధం!



హైదరాబాద్, మార్చి 18 (బిఎన్ఎస్): తెలంగాణ శాసనసభ బుధవారం మూసీ నది ప్రక్షాళన మరియు పునరుద్ధింపు ప్రాజెక్టుపై జరిగిన వాడివేడి చర్చతో దగ్ధరిల్లింది. అధికార కాంగ్రెస్ మరియు ప్రధాన ప్రతిపక్షం బీఆర్ఎస్ మధ్య సాగిన ఈ వాగ్వాదం సభలో తీవ్ర ఉత్పాతం రేకెత్తించింది. మూసీ ప్రక్షాళన పేరుతో వేల కోట్ల రూపాయల ప్రజాధనాన్ని దురిస్వియోగం చేస్తున్నారని, పేదల ఇళ్లను కూల్చివేస్తున్నారని బీఆర్ఎస్ నేతలు తీవ్రస్థాయిలో ధ్వజమెత్తగా.. దశాబ్దాల కాలం మూసీని మురికికూపంగా మార్చిన పాపం గత ప్రభుత్వానిదేనని మంత్రులు గట్టిగా తిప్పికొట్టారు.

## ఏపీలో ఖాకీల అరాచకం..

□ చట్టాన్ని చుట్టచుట్టేస్తున్నారు : మాజీ మంత్రి అంబటి రాంబాబు ధ్వజం

గుంటూరు, మార్చి 18 (బిఎన్ఎస్): ఆంధ్రప్రదేశ్ రాష్ట్రంలో పోలీసు యంత్రాంగం తీరుపై వైయస్సార్ కాంగ్రెస్ పార్టీ సీనియర్ నేత, మాజీ మంత్రి అంబటి రాంబాబు తీవ్రస్థాయిలో విరుచుకుపడ్డారు. రాష్ట్రంలో పోలీసులు చట్టానికి అతీతంగా వ్యవహరిస్తున్నారని, రాజ్యాంగబద్ధంగా వ్యవహరించాల్సిన వ్యవస్థలు నేడు అధికార పార్టీకి తొత్తులుగా మారాయని ఆయన సంచలన వ్యాఖ్యలు చేశారు. బుధవారం గుంటూరులో ఏర్పాటు చేసిన మీడియా సమావేశంలో ఆయన మాట్లాడుతూ, కూటమి ప్రభుత్వం వచ్చినప్పటి నుండి రాష్ట్రంలో వైయస్సార్ బీ కార్యకర్తలపై అక్రమ కేసులు, వేధింపులు మితిమీరిపోయాయని ఆరోపించారు.

## జమిలి ఎన్నికలు ఘరూ

సీఎం రేవంత్ రెడ్డి జోస్యం



న్యూఢిల్లీ (బిఎన్ఎస్) : తెలంగాణ ముఖ్యమంత్రి రేవంత్ రెడ్డి ఢిల్లీ పర్యటనలో భాగంగా మీడియా ప్రతినిధులతో నిర్వహించిన చీట్ చాట్ లో దేశ రాజకీయాలపై అత్యంత కీలకమైన మరియు సంచలన వ్యాఖ్యలు చేశారు. ముఖ్యంగా దేశవ్యాప్తంగా చర్చనీయాంశంగా మారిన 'జమిలి ఎన్నికలపై ఆయన స్పందిస్తూ, 2029లో జమిలి ఎన్నికలు రావడం ఖాయమని, అందుకు సిద్ధంగా ఉండాలని వ్యాఖ్యానించారు. కేంద్ర ప్రభుత్వం ఈ దిశగా వడివడిగా అడుగులు వేస్తోందని, ముందున్న ఎన్నికల కంటే నేరుగా జమిలి ఎన్నికలకే వెళ్లే అవకాశాలు ఎక్కువగా ఉన్నాయని ఆయన అభిప్రాయపడ్డారు. ఈ వ్యాఖ్యలు ఇప్పుడు అటు రాష్ట్ర, ఇటు దేశ రాజకీయ వర్గాల్లో పెను దుమారం రేపుతున్నాయి. జమిలి ఎన్నికలతో పాటు రాష్ట్రానికి సంబంధించిన పెండింగ్ నిధులు, విభజన హామీలపై కేంద్ర మంత్రులతో జరిపిన చర్చల వివరాలను ఆయన మీడియాకు వివరించారు.

## ముస్లిం సోదరులకు వైయస్ జగన్ ఇఫ్ఫార్ విందు

: మత సామరస్యానికి ప్రతీకగా వేడుకలు!



తాడేపల్లి, మార్చి 18 (బిఎన్ఎస్): పవిత్ర రంజాన్ మాసాన్ని పురస్కరించుకుని వైయస్సార్ కాంగ్రెస్ పార్టీ అధ్యక్షులలో బుధవారం సాయంత్రం తాడేపల్లిలో ఘనంగా ఇఫ్ఫార్ విందు నిర్వహించారు. ఈ వేడుకకు పార్టీ అధ్యక్షులు, మాజీ ముఖ్యమంత్రి వైయస్ జగన్ మోహన్ రెడ్డి ముఖ్య అతిథిగా హాజరయ్యారు. ముస్లిం మత పెద్దలు, మోహంలతో కలిసి ఆయన ప్రార్థనల్లో పాల్గొన్నారు.

దివ్యాంగుల జీవితాల్లో సరికొత్త వెలుగులు

మొదటి పేజీ తరువాయి గతంలో ఉన్న రాయిలపై 100 శాతానికి పెంచుతూ తీసుకున్న ఈ నిర్ణయం వల్ల రాష్ట్ర ఖజానాపై అదనపు భారం పడినప్పటికీ, దివ్యాంగుల సంక్షేమమే పరమావధిగా ఈ అడుగు వేసినట్లు రవాణా శాఖ మంత్రి తెలిపారు.

సామాజిక విప్లవంగా అభివర్ణన: ఈ పథకంపై దివ్యాంగుల సంఘాల నేతలు హర్షాభిరేకాలు వ్యక్తం చేస్తున్నారు. ముఖ్యంగా గ్రామీణ ప్రాంతాల నుంచి ఆసనపత్రాలకు, పాఠశాలలకు వెళ్లే దివ్యాంగులకు ఇది పెద్ద ఊరటనిస్తుందని వారు పేర్కొన్నారు. రాష్ట్ర బీజేపీ అధ్యక్షులు పీఎస్ మాధవ్ మాట్లాడుతూ, కేంద్ర ప్రభుత్వం కూడా దివ్యాంగుల సాధికారతకు ప్రాధాన్యత ఇస్తోందని, రాష్ట్ర ప్రభుత్వం తీసుకున్న ఈ నిర్ణయం దేశానికే ఆదర్శమని కొనియాడారు. కేవలం ప్రయాణ సౌకర్యం మాత్రమే కాకుండా, భవిష్యత్తులో దివ్యాంగులకు ప్రత్యేక బ్యాంక్ ఖాతాలు ఖర్చు మరీయు స్వయం ఉపాధి పథకాలపై కూడా ధృష్టి సారించాలని మంత్రి నారా లోకేశ్ హామీ ఇచ్చారు. ఈ పథకం అమలుతో ఆంధ్రప్రదేశ్ మరోసారి సంక్షేమ రంగంలో అగ్రగామిగా నిలిచింది.

ఏపీలో ఖాకీల అరాచకం.. చట్టాన్ని చుట్టచుట్టేస్తున్నారు

మొదటి పేజీ తరువాయి చట్టాన్ని రక్షించాలని వారే భక్తకులుగా మారుతున్నారని ఆయన మండిపడ్డారు.

అధికార పార్టీ కనుసన్నల్లోనే అరెస్టులు: రాష్ట్రవ్యాప్తంగా సాగుతున్న అరెస్టుల పర్యాన్ని ప్రస్తావిస్తూ.. ఎటువంటి నోటీసులు లేకుండా, అర్హత వేళ్లతో నేతలను తీసుకెళ్లడం ఏ రకమైన ప్రజాస్వామ్యమని అంటి ప్రశ్నించారు. "చట్టం తన పని తాను చేసుకోవాలి కానీ, ఏపీలో పోలీసులు మాత్రం పచ్చ చొక్కాలు వేసుకుని పనిచేస్తున్నట్లు కనిపిస్తోంది. సోఫిస్టీక్డ్ మిడియా షోషల్ సాక్షుతో సామాన్య కార్యకర్తలపై ధర్షణ దీర్ఘ ప్రయోగిస్తున్నారంటే పరిస్థితి ఎంత దారుణంగా ఉందో అర్థం చేసుకోవచ్చు" అని ఆయన వ్యాఖ్యానించారు. తమ చేసిన వారిని శిక్షించడంలో అభ్యంతరం లేదని, కానీ కేవలం రాజకీయ కక్ష సాధింపు చర్యల్లో భాగంగానే విచక్షణలను లక్ష్యంగా చేసుకుంటున్నారని ఆయన ధ్వజమెత్తారు.

కేరళ ఆదేశాలను కూడా బీజేపీ తప్పుకున్నారా: కొన్ని సందర్భాల్లో ఉన్నత న్యాయస్థానాలు ఇచ్చిన ఆదేశాలను కూడా పోలీసులు బీజేపీ తప్పుకున్నారని అంటి రాంబాబు ఆరోపించారు. పోలీసు అధికారుల అతి ఉత్సాహం వల్ల భవిష్యత్తులో వారు తీవ్ర పరిణామాలు ఎదుర్కొనాల్సి ఉంటుందని వేయించారు. "అధికారం ఎవరికీ శాశ్వతం కాదు, కానీ వ్యవస్థలు శాశ్వతం. చట్టాన్ని అతిక్రమించి వ్యవహరిస్తున్న ప్రతి అధికారి వివరాలను మేము సేకరిస్తున్నాం. బాధ్యతాయుతమైన పదవుల్లో ఉండి అరాచకాలకు పాల్పడితే రేపు సమాధానం చెప్పుకోవాల్సి వస్తుంది" అని ఆయన ఘాటుగా హెచ్చరించారు. అక్రమంగా నిర్బంధించిన కార్యకర్తలకు పార్టీ తరపున న్యాయ సహాయం అందిస్తామని భరోసా ఇచ్చారు.

ప్రజాస్వామ్య పరిరక్షణకు పోరాటం: రాష్ట్రంలో నెలకొన్న ఈ అటవిక పాలనపై ప్రజల్లోకి వెళ్ళామని, పోలీసుల వేధింపులపై జాతీయ మానవ హక్కుల కమిషన్ కు ఫిర్యాదు చేస్తామని అంటి వెల్లడించారు. ప్రభుత్వం తన వైఫల్యాలను కప్పిపుచ్చుకోవడానికే ఇలాంటి అక్రమ అరెస్టులతో ప్రజలను భయపెట్టాలని చూస్తోందని విమర్శించారు. కూటమి ప్రభుత్వం ఇచ్చిన హామీలను అమలు చేయలేక, ప్రజల రద్దీని మళ్ళించేందుకు వైయస్సార్ పే నేతలపై దాడులను ప్రోత్సహిస్తోందని మండిపడ్డారు. ఈ సమావేశంలో పలువురు పార్టీ నేతలు పాల్గొని, పోలీసుల తీరుపై నిరసన వ్యక్తం చేశారు.

బీజేపీ కార్యకర్తలపై కిరాతక దాడి

మొదటి పేజీ తరువాయి బాధితుల ఆరోగ్య పరిస్థితిని అడిగి తెలుసుకున్న ఆయన, వారికి పార్టీ అన్ని విధాలా అండగా ఉంటుందని భరోసా ఇచ్చారు. ఈ సందర్భంగా ఆయన మాట్లాడుతూ, ప్రజాస్వామ్యంలో హింసకు తావులేదని, అధికారం అందతో అరాచకాలకు పాల్పడితే సహించేది లేదని హెచ్చరించారు.

రాష్ట్రంలో అటవిక పాలన సాగుతోంది: బాధితులను పరామర్శించిన అనంతరం రామచంద్ర రావు మీడియాతో మాట్లాడుతూ ప్రభుత్వం నిప్పులు చెరిగారు. రాష్ట్రంలో శాంతిభద్రతలు పూర్తిగా క్షీణించాయని, విప్లవ కార్యకర్తలపై దాడులు చేయడం ద్వారా భయానక వాతావరణాన్ని సృష్టించాలని చూస్తున్నారని మండిపడ్డారు. "నల్గొండ జిల్లాను హింసా రాజకీయాలకు కేంద్రం అడ్రెస్ గా మార్చాలని కొందరు చూస్తున్నారు. బీజేపీ కార్యకర్తల ద్వారా పోరాడుతున్నందుకే వారిని లక్ష్యంగా చేసుకుని దాడులు చేస్తున్నారు. ఈ దాడుల వెనుక ఉన్న అసలు సాక్షాత్కారాలను కఠినంగా శిక్షించాలి" అని ఆయన డిమాండ్ చేశారు. పోలీసు యంత్రాంగం నిష్పక్షపాతంగా వ్యవహరించాలని, లేనిపక్షంలో డీజీపీ కార్యాలయాన్ని మట్టిడిస్తామని హెచ్చరించారు.

బాధితులకు భరోసా.. శ్రేణులకు పిలుపు: గాయపడిన కార్యకర్తలకు మెరుగైన వైద్య సేవలు అందించాలని ఆసనప్రతి యాజమాన్యాన్ని ఆయన కోరారు. పార్టీ తరపున బాధితులకు ఆర్థిక సహాయం అందజేస్తామని ప్రకటించారు. కార్యకర్తలు ఎవరూ అద్దెరపడద్దని, అక్రమ దాడులను ఎదుర్కొనే సత్తా బీజేపీకి ఉందని ఆయన ధీమా వ్యక్తం చేశారు. నల్గొండలో జరిగిన ఈ దాడికి నిరసనగా జిల్లా వ్యాప్తంగా ఆందోళన కార్యక్రమాలకు పిలుపునిచ్చారు. ఈ కార్యక్రమంలో జిల్లా బీజేపీ అధ్యక్షులు, రాష్ట్ర కార్యవర్గ సభ్యులు మరియు భారీ సంఖ్యలో పార్టీ శ్రేణులు పాల్గొన్నారు. బాధితులను పరామర్శించిన రామచంద్ర రావు రాకతో జిల్లా బీజేపీ కేందర్ కొత్త ఉత్సాహం నెలకొంది.

పోలీసుల నిఘా.. భారీ బందోబస్తు: రామచంద్ర రావు పర్యటన సేవధ్యంలో నల్గొండలో ఎటువంటి అవాంఛనీయ సంఘటనలు జరగకుండా పోలీసులు భారీ బందోబస్తు ఏర్పాటు చేశారు. ఆసనల్లో పరిసర ప్రాంతాల్లో గట్టి నిఘా ఉంచారు. దాడులకు సంబంధించి ఇప్పటికే కొందరిని అదుపులోకి తీసుకున్నామని, పూర్తి విచారణ జరుపుతున్నామని పోలీసులు వెల్లడించారు. అయితే, అధికార పార్టీ ఒత్తిడితోనే పోలీసులు మెతక వైఖరి అవలంబిస్తున్నారని బీజేపీ నేతలు ఆరోపిస్తున్నారు. ఈ ఘటనతో నల్గొండ జిల్లా రాజకీయం ఒక్కసారిగా వేడెక్కింది.



కాగా, డీవీకే-బీజేపీ పాత్తుల కోసం సిని నటి త్రిష రంగంలోకి దిగింది.. ఏకంగా కేంద్ర హోంశాఖ మంత్రి అమిత్ షాతోనూ చర్చలు జరిపినట్లు కూడా సోషల్ మీడియాలో కొంత ప్రచారం సాగుతోన్న విషయం విదితమే.. మరోవైపు.. విజయ్ కు ఒక జాతీయ పార్టీ సీఎం పదవి ఆఫర్ చేసినందున డీవీకే నేత అధిష్ట అర్జున్ సంచలన వ్యాఖ్యలు చేశారు.. అయితే, ఈ ఆఫర్ ని విజయ్ తిరస్కరించినట్లు అర్జున్ తెలిపారు. తమిళ రాజకీయాల్లో విజయ్ ప్రభావం స్పష్టంగా ఉంటుంది.. అందుకే విజయ్ ను తమ వైపు తిప్పుకోవాలని జాతీయ పార్టీలైన కాంగ్రెస్, బీజేపీ ప్రయత్నిస్తున్నాయని ప్రచారం కూడా సాగుతోంది.. అయితే, 234 అసెంబ్లీ సీట్లు ఉన్న తమిళనాడు ఏప్రిల్ 23న పోలింగ్ జరగనుండగా.. మే 4న ఫలితాలు వెలువడనున్నాయి..

ముస్లిం సోదరులకు వైయస్ జగన్ ఇఫ్టార్ విందు



మొదటి పేజీ తరువాయి అనంతరం ఇఫ్టార్ సమయంలో ముస్లిం సోదరులకు స్వయంగా పండ్లు, ఫలహారాలు వడ్డించి, వారితో కలిసి విందు ఆరగించారు. ఈ సందర్భంగా ముస్లిం సోదరులందరికీ జగన్ రంజాన్ ముందస్తు శుభాకాంక్షలు తెలియజేశారు. విందు అనంతరం జరిగిన సమావేశంలో వైయస్ జగన్ మాట్లాడుతూ.. రంజాన్ మాసం క్రమశిక్షణకు, దాతృత్వానికి మరియు భక్తికి నిదర్శనమని పేర్కొన్నారు. గత ఐదేళ్ల తమ పాలనలో ముస్లిం మైనారిటీల సంక్షేమం కోసం అనేక విప్లవాత్మక పథకాలను అమలు చేశామని గుర్తు చేశారు. విద్యా, ఆర్థిక రంగాల్లో ముస్లిం యువత ఎదిగేందుకు తమ ప్రభుత్వం కల్పించిన ఊతం ఎప్పటికీ నిలిచి ఉంటుందని ఆయన ధీమా వ్యక్తం చేశారు. అధికారం ఉన్నా లేకపోయినా, ప్రతి ముస్లిం కుటుంబానికీ వైయస్సార్ కుటుంబం ఎల్లప్పుడూ అండగా ఉంటుందని, వారి హక్కుల కోసం రాజీలేని పోరాటం చేస్తామని ఈ సందర్భంగా హామీ ఇచ్చారు. ఈ కార్యక్రమంలో మాజీ మంత్రులు, వైయస్సార్ పీ ఎమ్మెల్యేలు, ఎమ్మెల్యేలు మరియు రాష్ట్రవ్యాప్తంగా ఉన్న ప్రముఖ ముస్లిం నేతలు పెద్ద సంఖ్యలో పాల్గొన్నారు. జగన్ మోహన్ రెడ్డి పట్ల ముస్లిం సమాజం చూపుతున్న ఆదరణ వెలకట్టలేదని, తమ హయాంలో ప్రవేశపెట్టిన ఇమామ్, మజలీ గౌరవ వేతనం వంటి నిర్ణయాలు నేటికీ వారి గుండెల్లో నిలిచి ఉన్నాయని పార్టీ నేతలు పేర్కొన్నారు. మత సామరస్యాన్ని కాపాడటంలో జగన్ చూపే చొరవ అభినందనీయమని మత పెద్దలు కొనియాడారు. రంజాన్ పర్వదినం సందర్భంగా రాష్ట్రవ్యాప్తంగా శాంతి సౌభాగ్యాలను వెల్లడించాలని వారు ఆకాంక్షించారు. ప్రస్తుత రాజకీయ పరిణామాల్లో, వైయస్ జగన్ నిర్వహించిన ఈ ఇఫ్టార్ విందు ప్రాధాన్యత సంకేతంవచ్చింది. మైనారిటీ ఓటు బ్యాంకును పదిపరుగులకోవడంలో పాటు, క్షేత్రస్థాయిలో పార్టీ కేందర్లో ఉత్సాహం నింపేందుకు ఈ కార్యక్రమం దోహదపడుతుందని రాజకీయ విశ్లేషకులు భావిస్తున్నారు. ముస్లిం మైనారిటీల పట్ల తమ పార్టీకి ఉన్న నిబద్ధతను చాటిచెప్పేలా ఈ వేడుకను అత్యంత ప్రతిష్టాత్మకంగా నిర్వహించారు. వేడుక ముగిసే వరకు జగన్ అందరినీ పలకరిస్తూ, సెల్ఫీలు ఇస్తూ గడపడం కార్యకర్తల్లో కొత్త ఉత్సాహాన్ని నింపింది.

అసెంబ్లీలో 'మూసీ' రణరంగం



మొదటి పేజీ తరువాయి ఈ క్రమంలో ఇరుపక్షాల మధ్య సాగిన ఘాటైన వ్యాఖ్యలతో సభలో గందరగోళం నెలకొంది.

పేదల ఇళ్లపై బుల్డోజర్లు: బీఆర్ఎస్ ప్రశ్నల వర్షం బీఆర్ఎస్ పక్షాన మాజీ మంత్రులు కేటీఆర్, హరీష్ రావు చర్చను ప్రారంభిస్తూ.. మూసీ ప్రక్షాళన ప్రాజెక్టు అంచనా వ్యయంపై ప్రభుత్వం పొంతనలేని సమాచారాలు చెబుతోందని ఆరోపించారు. లక్షన్నర కోట్ల రూపాయలతో చేపట్టే ఈ ప్రాజెక్టు కేవలం రియల్ ఎస్టేట్ ప్రయోజనాల కోసమేనని, హైదరాబాద్ పేదల గూడు చెడగొడుతున్నారని విమర్శించారు. బాధితులకు సరైన పునరావాసం కల్పించకుండా ఇళ్లను మార్చి చేయడం అమానుషమని, ఈ ప్రాజెక్టు వెనుక ఉన్న అసలు రహస్యం ఏంటో ప్రజలకు చెప్పాలని డిమాండ్ చేశారు. మూసీ సూదరీకరణ పేరుతో కాంగ్రెస్ ప్రభుత్వం కలెక్షన్లకు పాల్పడుతోందని కేటీఆర్ చేసిన వ్యాఖ్యలు సభలో దుమారం రేపాయి.

మురికికూపానికి కారణం మీరే: మంత్రుల ఎదురుదాడి ప్రతిపక్షం విమర్శలను ముఖ్యమంత్రి తరపున మంత్రులు పోస్టు ప్రభాకర్, ఉత్తమ్ కుమార్ రెడ్డి మరియు శ్రీధర్ బాబు గట్టిగా తిప్పికోట్టారు. పదేళ్ల పాలనలో మూసీని పట్టించుకోని బీఆర్ఎస్ ప్రభుత్వం ఇప్పుడు మాట్లాడే నైతిక హక్కు లేదని మండిపడ్డారు. గడిచిన పదేళ్లలో మూసీ పేరుతో ఎంత ఖర్చు చేశారో లెక్కలు చెప్పాలని సవాల్ విసిరారు. మూసీ పరివాహక ప్రాంత ప్రజలను సరకు నుంచి విముక్తి చేయడమే తమ ప్రభుత్వ లక్ష్యమని, ఎవరినీ రోడ్డున పడేయడమేమీ, అర్హతైన ప్రతి ఒక్కరికీ డబుల్ బెడ్రూమ్ ఇళ్లు కేటాయిస్తామని స్పష్టం చేశారు. అభివృద్ధిని అడ్డుకోవడమే బీఆర్ఎస్ నైజమని మంత్రులు విమర్శించారు.

ప్రజా ప్రయోజనమే పరమావధి: ప్రభుత్వం స్పష్టత మంత్రులు చర్చలో జోక్యం చేసుకుంటూ.. మూసీ ప్రక్షాళన అనేది కేవలం ఒక ప్రాజెక్టు మాత్రమే కాదని, అది హైదరాబాద్ భవిష్యత్తు మరియు ఆత్మగౌరవానికి సంబంధించిన అంతమని పేర్కొన్నారు. ప్రపంచస్థాయి సగరంగా తీర్చిదిద్దే క్రమంలో మూసీ ప్రక్షాళన చేయడం చారిత్రక అవసరమని వివరించారు. రాజకీయ మంత్రుల కోసం అభివృద్ధిని అడ్డుకోవడమే ప్రతిపక్షాలకు సూచించారు. సభలో చోటుచేసుకున్న ఈ ఘాటైన వాగ్వివాదం కారణంగా స్పీకర్ పలుమార్లు సభను వాయిదా వేయాల్సి వచ్చింది. మొత్తానికి మూసీ సెగ అసెంబ్లీని కుదిపేయడంతో రాష్ట్ర రాజకీయాల్లో ఈ అంశం మరింత వేడెక్కింది.

పోలవరం ముంపు గ్రామా నిర్వాసితులకు రూ.226 కోట్ల చెక్కును అందించిన సీఎం

మొదటి పేజీ తరువాయి తొలిదశలో 38,068 మంది నిర్వాసితులు ఉన్నారు,75 నిర్వాసిత కాలనీల్లో ఇప్పటికే 26 పూర్తి అయ్యాయి. ఇంకా 49 కాలనీలు నిర్మాణంలో ఉన్నాయి,2026 డిసెంబరు నాటికి వీటి నిర్మాణం పూర్తి అవుతుంది. ఇంకా రూ.3,500 కోట్ల మేర ఖర్చు చేయాల్సి ఉంది,ప్రతి నిర్వాసితుడికి రూ.3.5 లక్షల మేర ఇంటి నిర్మాణం కోసం ఇస్తున్నాం. ఇంటి జాగా కోసం రూ.2 లక్షలకు పెంచాం, ఖర్చులు పెరిగినప్పటికీ, కేంద్ర రాష్ట్ర ప్రభుత్వాలు ఎంతో నిబద్ధతతో ఈ నిర్మాణాన్ని పూర్తి చేస్తున్నట్లు వివరించారు. పుష్కరాల నిర్వహణ కంటే ముందే పోలవరం ప్రాజెక్టు పూర్తి చేసి జాతికి అంకితం వ్వస్తాం అని సీఎం చంద్రబాబు అన్నారు.

జమిలి ఎన్నికలు ఘరూ సీఎం రేవంత్ రెడ్డి జోస్యం

మొదటి పేజీ తరువాయి తెలంగాణ అభివృద్ధికి కేంద్రం సహకరించాలని, రాజకీయాలకు అతీతంగా రాష్ట్ర ప్రయోజనాల కోసం తాము పోరాడుతామని స్పష్టం చేశారు. మూసీ పునరుజ్జీవనం, మెట్రో రైలు రెండో దశ విస్తరణ వంటి ప్రతిష్టాత్మక ప్రాజెక్టులకు కేంద్రం నుండి సానుకూల స్పందన వచ్చిందని ఆయన ఆశాభావం వ్యక్తం చేశారు. రాష్ట్రాన్ని ఆర్థికంగా బలోపేతం చేసేందుకు తాము చేస్తున్న ప్రయత్నాలను ఆయన ఈ సందర్భంగా వివరంపై పెట్టారు.

ప్రజాపాలనలో భాగంగా తాము అమలు చేస్తున్న గ్యారంటీడ్ డేకానికే ఆదర్శమని, ప్రభుత్వం కూలిపోతుండంటూ ప్రతిపక్షాలు చేస్తున్న ప్రచారంలో ఏమాత్రం వాస్తవం లేదని తేల్చి చెప్పారు. కాంగ్రెస్ ప్రభుత్వం ఐదేళ్ల పాటు సుస్థిరంగా ఉంటుందని, ప్రజలు తమకు ఇచ్చిన తీర్మానం గౌరవిస్తూ అభివృద్ధి పథంలో దూసుకుపోతామని ధీమా వ్యక్తం చేశారు. పార్టీ ఫిరాయింపులు మరియు ఇతర రాజకీయ పరిణామాలపై అడిగిన ప్రశ్నలకు ఆయన తనదైన శైలిలో సమాధానమిచ్చారు.

జమిలి ఎన్నికల నేపథ్యంలో పార్టీ యంత్రాంగాన్ని క్షేత్రస్థాయి నుంచి బలోపేతం చేయాలని ఇప్పటికే సంకేతాలు ఇచ్చారు. 2029 లక్ష్యంగా పాలనలో వేగం పెంచడమే కాకుండా, ప్రజల్లోకి ప్రభుత్వ పథకాలను మరింత సమర్థవంతంగా తీసుకెళ్లాలని నిర్ణయించుకున్నారు. ముఖ్యమంత్రి చేసిన ఈ సంచలన వ్యాఖ్యలు రాజీయ రోజుల్లో తెలుగు రాష్ట్రాల రాజకీయాల్లో ఎలాంటి మార్పులకు దారితీస్తాయో వేచి చూడాలి.

గల్ఫ్ లో యుద్ధం సెగలు: ఇరాన్ ఇంటెలిజెన్స్ చీఫ్ హతం..



స్వాధీనీ/టెహ్రాన్, మార్చి 18 (బిఎన్ఎస్): మధ్యప్రాచ్యంలో ఇరాన్-ఇజ్రాయెల్ మధ్య యుద్ధం అత్యంత భయానక స్థాయికి చేరుకుంది. బుధవారం చోటుచేసుకున్న కీలక పరిణామాల్లో ఇరాన్ నిఘా విభాగం మంత్రి ఇస్మాయిల్ ఖతీబీ ఇజ్రాయెల్ వైమానిక దాడుల్లో మరణించినట్లు ఇజ్రాయెల్ రక్షణ శాఖ ప్రకటించింది. అంతకుముందు రోజు జరిగిన దాడుల్లో ఇరాన్ భద్రతా మండలి కార్యదర్శి అలీ లారీజానీ, బాసిజ్ బలగా అధిపతి సులేమానులు మరణించగా, శాఖాగ్రాఖిబీ హతం కావడం ఇరాన్ నాయకత్వానికి కోలుకోలేని డెబ్బగా మారింది. ఈ పరిణామాల నేపథ్యంలో ఇరాన్ రాజధాని టెహ్రాన్లో బుధవారం భారీ ఎత్తున ఆంతుక్రియలు జరిగాయి. దీనికి ప్రతికారంగా ఇరాన్ తన క్షిపణులతో ఇజ్రాయెల్పై విరుచుకుపడటంతో పాటు, హోరుజ్ జలసంధిని తాత్కాలికంగా మూసివేస్తున్నట్లు ప్రకటించింది.

భారత్ ఇంధన భద్రతకు ఊరట - 'జగ్ లాడ్సీ' సురక్షితం: మధ్యప్రాచ్యంలో ఉద్రిక్తతలు గంభీర స్థాయికి చేరినప్పటికీ, భారత్ తన వ్యూహాత్మక చతురతతో ఇంధన సరఫరాను కాపాడుకోగలిగింది. యూపీకే నుంచి 80,000 మెట్రిక్ టన్నుల ముడి చమురుతో బయలుదేరిన భారతీయ ట్యాంకర్ 'జగ్ లాడ్సీ' బుధవారం గుజరాత్ లోని ముంద్రా పోర్టుకు సురక్షితంగా చేరుకుంది. హోరుజ్ జలసంధి వద్ద ఇరాన్ ఆంక్షలు విధిస్తున్నప్పటికీ, భారత్ రాయలూర కార్యాలయాల ద్వారా కారణంగా మన దేశానికి చెందిన నౌకలకు మార్గం సుగమమైంది. అంతకుముందు 'సంరాదేవి', 'శిఖరిక్' అనే గ్యాస్ ట్యాంకర్లు కూడా సురక్షితంగా భారత్ చేరుకోవడంతో దేశంలో ఎలెక్టిక్ కొరత తలెత్తకుండా ప్రభుత్వం జాగ్రత్తలు తీసుకోగలిగింది. అయితే, యుద్ధం కారణంగా అంతర్జాతీయ మార్కెట్లలో చమురు ధరలు 100 డాలర్ల మార్పును దాటడం భారత్ వంటి దిగుమతి దేశాలపై పెను భారాన్ని మోపుతోంది.

భారతీయుల భద్రతపై కేంద్రం దృఢపడ్డది: గల్ఫ్ దేశాల్లో నివసిస్తున్న సుమారు కోటి మంది భారతీయుల భద్రత ఇప్పుడు కేంద్ర ప్రభుత్వానికి అత్యంత ప్రాధాన్యతగా మారింది. ముఖ్యంగా ఇరాన్ తన డ్రోన్ దాడులను సాధి అరేబియా, యూపీకే, కువైట్ వంటి దేశాలకు కూడా విస్తరించడంతో అక్కడ పనిచేస్తున్న ప్రవాస భారతీయుల్లో ఆందోళన మొదలైంది. భారత్ విదేశాంగ మంత్రి ఎన్. జైకంకర్ ఇప్పటికే ఇజ్రాయెల్, ఇరాన్ దేశాల మధ్య మంత్రిత్వ శాఖల మధ్య మూట్లూ, హింసను వీడి చర్చలు ద్వారా సమస్యను పరిష్కరించుకోవాలని కోరారు. భారత నావికాదళం 'అవరేషన్ నంకల్స్' ద్వారా పర్షియన్ గల్ఫ్ ప్రాంతంలో భారతీయ వాణిజ్య నౌకలకు నిరంతరం రక్షణ కల్పిస్తోంది. అత్యవసర పరిస్థితి ఎదురైతే భారతీయులను స్వదేశానికి తీసుకువచ్చేందుకు విమానాలను సిద్ధంగా ఉంచాలని పౌర విమానయాన శాఖకు ఆదేశాలు అందాయి.

అంతర్జాతీయ విమాన సర్వీసులపై యుద్ధ ప్రభావం: యుద్ధం కారణంగా ఇరాన్, ఇజ్రాయెల్ గగనతలాన్ని మూసివేయడంతో భారత్ నుంచి యూపీకే, అమెరికా వెళ్లే విమానాలు సుదీర్ఘ మార్గాల్లో ప్రయాణిస్తున్నాయి. దీనివల్ల ప్రయాణ సమయం పెరగడమే కాకుండా, ఇంధన ఖర్చులు అధికమై విమాన టిక్కెట్ల ధరలు ఒక్కసారిగా ఆకాశాన్ని తాకాయి. ప్రపంచ దేశాలు రెండు మార్గాలుగా విడిపోయిన ఈ తరుణంలో, భారత్ మాత్రం 'శాంతి' మంత్రాన్ని జపిస్తూనే.. తన జాతీయ ప్రయోజనాలను కాపాడుకోవడానికి దౌత్యపరమైన వ్యూహాలను అమలు చేస్తోంది. ప్రపంచ శాంతికి ముప్పుగా మారిన ఈ యుద్ధం త్వరగా ముగియాలని, లేనిపక్షంలో ప్రపంచ ఆర్థిక వ్యవస్థ కుప్పకూలే ప్రమాదం ఉందని నిపుణులు హెచ్చరిస్తున్నారు.

పాత్తులపై విజయ్ కీలక వ్యాఖ్యలు..

తమిళనాడులో సిని హీరో విజయ్ రాజకీయ పార్టీ ఏర్పాటు చేసినప్పటి నుంచి.. పాత్తులపై రకరకాల ప్రచారాలు సాగుతూనే ఉన్నాయి.. ఇక, కేంద్ర ఎన్నికల సంఘం తమిళనాడు ఎన్నికల తేదీలను కూడా ప్రకటించడంతో.. పాత్తుల వ్యవహారం మరింత హాట్ టాపిక్ గా మారిపోయింది.. విజయ్ పార్టీకి చెందిన కీలక నేతలు.. ఓ వైపు భారతీయ జనతా పార్టీ నేతలతో చర్చలు జరుపుతున్నారు.. ఇన్ఫి సీట్లు, డిప్యూటీ సీఎం పోస్ట్.. డీవీకేకు ఇచ్చేందుకు బీజేపీ గ్రీన్ సిగ్నల్ ఇచ్చిందనే వార్తలు కూడా హాట్ చాట్ చేస్తున్నాయి.. మరోవైపు.. డిఎంకేతోనూ చర్చలు సాగుతున్నాయనే ఠీకెలు వస్తున్నాయి.. ఈ నేపథ్యంలో.. పాత్తులపై డీవీకే అధినేత విజయ్ కీలకమైన వ్యాఖ్యలు చేశారు. నేను ఎవరితోనూ పాత్తు పెట్టుకోను అని స్పష్టం చేశారు.. ముఖ్యంగా ఎన్డీయే కూటమిలోకి వెళ్లే ప్రసక్తి లేదు" అని విజయ్ కుండబద్దలు కొట్టారు.. మరోవైపు.. నన్ను అణచివేయాలని కుట్రలు చేస్తున్నారని అని కూడా విజయ్ ఆవేదన వ్యక్తం చేశారు.. ఇక, తమిళనాడులో డీవీకే ప్రభుత్వం ఏర్పాటు చేస్తుందనే నమ్మకాన్ని వ్యక్తం చేశారు డీవీకే అధినేత విజయ్.. కాగా, డీవీకే-బీజేపీ పాత్తుల కోసం సిని నటి త్రిష రంగంలోకి దిగింది.. ఏకంగా కేంద్ర హోంశాఖ మంత్రి అమిత్ షాతోనూ చర్చలు జరిపినట్లు కూడా సోషల్ మీడియాలో కొంత ప్రచారం సాగుతోన్న విషయం విదితమే.. విజయ్ కు ఒక జాతీయ పార్టీ సీఎం పదవి ఆఫర్ చేసినందున డీవీకే నేత అధిష్ట అర్జున్ సంచలన వ్యాఖ్యలు చేశారు.. అయితే, ఈ ఆఫర్ ని విజయ్ తిరస్కరించినట్లు అర్జున్ తెలిపారు. తమిళ రాజకీయాల్లో విజయ్ ప్రభావం స్పష్టంగా ఉంటుంది.. అందుకే విజయ్ ను తమ వైపు తిప్పుకోవాలని జాతీయ పార్టీలైన కాంగ్రెస్, బీజేపీ ప్రయత్నిస్తున్నాయని ప్రచారం కూడా సాగుతోంది.. అయితే, 234 అసెంబ్లీ సీట్లు ఉన్న తమిళనాడు ఏప్రిల్ 23న పోలింగ్ జరగనుండగా.. మే 4న ఫలితాలు వెలువడనున్నాయి..

# ప్రజలకు శ్రీ పరాభవ నామ సంవత్సర ఉగాది శుభాకాంక్షలు



ఇది కద నిజం : తెలుగు నూతన సంవత్సరమైన ఉగాది పర్యవసాని పురస్కరించుకొని, జై స్వరాజ్ పార్టీ అధ్యక్షుడు కాసాని శ్రీనివాస రావు గౌడ ప్రపంచవ్యాప్తంగా ఉన్న తెలుగు ప్రజలకు హృదయపూర్వక శుభాకాంక్షలు తెలియజేశారు.

“ఉగాది అనేది కొత్త ఆశలు, సంఘోషం, అభివృద్ధి అవకాశాలకు నాంది పలికే పర్యవసాని. ఇది మన జీవితంలో సుఖదుఃఖాలను సమానంగా స్వీకరించాలని అవసరాన్ని గుర్తు చేస్తుంది.

ఉగాది వచ్చి లాగా జీవితం కూడా విభిన్న రుచులతో నిండి ఉంటుంది” అని ఆయన తెలిపారు. ఈ పవిత్ర పర్యవసాని సందర్భంగా ప్రతి కుటుంబానికి ఆనందం, ఆరోగ్యం, వ్యవసాయాభివృద్ధి, ఆర్థిక స్థిరత్వం కలగాలని కాసాని శ్రీనివాస రావు గౌడ ఆకాంక్షించారు. సమాజ అభివృద్ధికి బక్యత, సాంప్రదాయ విలువలు, సమిష్టి కృషి ఎంతో అవసరమని ఆయన పేర్కొన్నారు. ప్రత్యేకంగా యువత తమ బాధ్యతను గుర్తించి, నిబద్ధతతో, నిజాయితీతో రాష్ట్రం, దేశ భవిష్యత్తు నిర్మాణంలో చురుకైన పాత్రాన్ని ఆయన పిలుపునిచ్చారు. “ఈ ఉగాది ప్రతి ఒక్కరి జీవితంలో కొత్త ఆశలు, కొత్త లక్ష్యాలు, కొత్త విజయాలను తీసుకురావాలి. ప్రజలకే కేంద్రంగా ఉన్న న్యాయ సమృద్ధి, అభివృద్ధి దిశగా మనం కలిసి ముందుకు సాగుదాం” అని ఆయన పేర్కొన్నారు. ప్రజల సంక్షేమం కోసం ప్రతి పౌరుడి ఆకాంక్షలను నెరవేర్చేందుకు జై స్వరాజ్ పార్టీ కట్టుబడి ఉందని కేబినెట్ గౌడ పునరుద్ఘాటించారు. అందరికీ ఉగాది శుభాకాంక్షలు!

# ఫీజు బకాయిలు చెల్లించకుంటే అసెంబ్లీ ముట్టడి: BRSV హెచ్చరిక



ఇది కద నిజం : పెండింగ్ ఫీజు రియంబర్స్మెంట్ బకాయిలను విడుదల చేయాలని బీఆర్ఎస్సి ఉస్మానియా యూనివర్సిటీ అధ్యక్షులతో ఓయూ ఇంజనీరింగ్ కాలేజీ వద్ద నిరసన తెలియజేసిన విద్యార్థులు విద్యార్థి నాయకులు. ఈ సందర్భంగా బీఆర్ఎస్సి రాష్ట్ర కార్యదర్శి జంగయ్య మాట్లాడుతూ రాష్ట్రంలో విద్యార్థుల ఎదుర్కొంటున్న సమస్యలపై ప్రభుత్వం వెంటనే స్పందించి ఈ అసెంబ్లీ సమావేశాల్లో విద్యార్థులకు 20% నిధులు కేటాయించాలని డిమాండ్ చేశారు. ప్రభుత్వం ఏర్పడి సుమారు రెండున్నర సంవత్సరాలు అయినప్పటికీ విద్యార్థుల భవిష్యత్తును పట్టించుకోకుండా పెండింగ్ లో ఉన్న 10000 కోట్ల స్కాలర్షిప్ మరియు ఫీజ్ రియంబర్స్మెంట్ బకాయిలను విడుదల చేయకుండా విద్యార్థులను విద్యకు దూరం చేసే ప్రయత్నం ఈ ప్రభుత్వం చేస్తున్న తీరు వెంటనే మార్చుకోని పెండింగ్ లో ఉన్న స్కాలర్షిప్ మరియు ఫీజు రియంబర్స్మెంట్ బకాయిలను రిలీజ్ చేయాలని డిమాండ్ చేశారు విద్యార్థుల భవిష్యత్తును నిర్లక్ష్యం చేసిన లేవంట్ రెడ్డి వెంటనే రాజీనామా చేయాలని డిమాండ్ చేశారు. ఈ కార్యక్రమంలో బీఆర్ఎస్సి రాష్ట్ర కార్యదర్శి కె. జంగయ్య, కొంపెల్లి సరేష్, శ్రీకాంత్ ముదిరాజ్, నాగేంద్ర రావు, పవన్ దేవాస్, విగ్నేష్ సునీత, భవ్య శ్రీ, మహేశ్వరి తదితర ఉస్మానియా యూనివర్సిటీ విద్యార్థి నాయకులు పాల్గొన్నారు

# జి.ఓ నెం.4 రద్దుకై హైదరాబాద్ సెంట్రల్ యూనివర్సిటీలో నిరసన



ఇది కద నిజం : హైదరాబాద్ సెంట్రల్ యూనివర్సిటీలో జి.ఓ.నెంబర్ 4 ను రద్దు చేయాలని అక్కడి పీజీ. phd స్కాలర్స్ విద్యార్థులు ప్రకారం నిరసన తెలిపారు. కాంగ్రెస్ ప్రభుత్వం జి.ఓ. నెం. 4 ని ఎవరి కోసం పుట్టించారో తెలియదు కాని ఈ జి.ఓ. ఓ ని వెంటనే రద్దు చేయాలని విద్యార్థులు తెలిపారు.. ఉమ్మడి ఆంధ్రప్రదేశ్ 2011 లో డిగ్రీ లెక్చరర్ నియామకాలు జరిగిన తర్వాత, 16 సంవత్సరాల తర్వాత తెలంగాణ ఏర్పడక వచ్చే మొదటి నోటిఫికేషన్. 2022 లో 544 పోస్టుల ఖాళీలతో ఇస్రామన్న నోటిఫికేషన్ నేటికీ పెండింగ్ లోనే ఉన్నది.. అది అలా ఉండగానే కొత్తగా ఏ రాష్ట్రంలో లేని విధంగా phd పూర్తి చేసుకున్న వారికి ఏకంగా 25 మార్లు వెయిటింగ్ ఇవ్వడంతో చాలా మంది నెట్, సెట్ అభ్యర్థులు ఆందోళన చెందుతున్నారు. కాబట్టి జి.ఓ. నెం 4 ను రద్దు చేసి, పాత పద్ధతిలో డిగ్రీ లెక్చరర్ పరీక్షను నిర్వహించాలని లేకపోతే అన్ని యూనివర్సిటీల పర్యటన చేసి విద్యార్థి నిరుద్యోగిల్ని ఏకం చేసి, అవసరమైతే న్యాయస్థానాన్ని ఆశ్రయిస్తామని హైదరాబాద్ సెంట్రల్ యూనివర్సిటీ విద్యార్థులైన దేవేందర్ రెడ్డి, మహేశ్, మహేందర్, ఉపేందర్, అఖిలతో పాటు నిరుద్యోగ జేపీసీ నాయకురాలు అన్నా పాల్గొన్నారు..

# కాంగ్రెస్ '420' హామీలు వెంటనే అమలు చేయాలి: నవాబుపేటలో బీజేపీ నిరసన



ఇది కద నిజం : నవాబుపేట: కాంగ్రెస్ ప్రభుత్వం ఎన్నికల సమయంలో ఇచ్చిన 6 గ్యారంటీలతో పాటు 420 హామీలను వెంటనే అమలు చేయాలని డిమాండ్ చేస్తూ బీజేపీ రాష్ట్ర శాఖ పిలుపు మేరకు నవాబుపేట మండల కేంద్రంలోని తహసీల్దార్ (ఎమ్మార్సీ) కార్యాలయం ముందు బీజేపీ నాయకులు ధర్నా నిర్వహించి, వినవలసిన అందజేశారు. ఈ సందర్భంగా బీజేపీ ప్రధాన కార్యదర్శి ప్రభాకర్ రెడ్డి మాట్లాడుతూ అధికారంలోకి వచ్చి రెండు సంవత్సరాలవుతున్నా, కాంగ్రెస్ ప్రభుత్వం ప్రజలకు ఇచ్చిన మోసపూరిత హామీలను నెరవేర్చడంలో పూర్తిగా విఫలమైందని మండిపడ్డారు. రాష్ట్రంలో అభివృద్ధి కుంటుపడిందని, అన్ని వర్గాల ప్రజలకు అన్యాయం జరుగుతోందని ఆరోపించారు. స్థానిక నాయకులు ప్రజా సమస్యలను గాలికొదిలేసి విలాసవంతమైన రాజకీయ జీవితానికి అలవాటు పడ్డారని ఆయన విమర్శించారు. మండల కేంద్రంలోని ప్రధాన రహదారి ఎన్నో రోజులుగా అధ్వానంగా ఉన్నా, కేవలం కమిషన్ కోసమే రోడ్డు పనులను ప్రారంభించడం లేదని ఆందోళన వ్యక్తం చేశారు. ఇక హైద్రా పేటలో, మూసీ ప్రక్షాళన సాకుతో ప్రభుత్వం పేద ప్రజల ఇళ్లను కూల్చివేస్తూ వారిని రోడ్డున పడేస్తోందని ధ్వజమెత్తారు. బిఫర్ జోన్ లో ఉన్న ఒకైసీ కాలేజీని హైద్రా ఎందుకు ముట్టకోవడం లేదని ఆయన ఈ సందర్భంగా ప్రశ్నించారు. పేదలపై చూపే ప్రతాపం బడా నేతలపై ఎందుకు ఉండటం లేదని నిలదీశారు. ఈ కార్యక్రమంలో బీజేపీ మండల అధ్యక్షులు చంద్రకాంత్, ఉపాధ్యక్షులు మహేందర్ రెడ్డి, మాజీ జిల్లా కార్యదర్శి జగన్, సీనియర్ నాయకులు గోపాల్ రెడ్డి, రవి, లక్ష్మణ్, మణికంఠ రెడ్డి, విష్ణువర్ధన్ రెడ్డి, నర్సింహులు, విజయ్, శివ, బూత్ అధ్యక్షులు మాణిక్యం, దుర్గయ్య, నర్సింహ్ చారి, శ్రీకాంత్, అంజనేయులు తదితరులు పాల్గొన్నారు.

# కాంగ్రెస్ హామీలు అమలు చేయకుంటే భారీ ఉద్యమం: బీజేపీ హెచ్చరిక



ఇది కద నిజం : నవాబుపేట: కాంగ్రెస్ ప్రభుత్వం ఎన్నికల సమయంలో ప్రజలకు ఇచ్చిన ఆరు గ్యారంటీలను, ఇతర హామీలను వెంటనే అమలు చేయాలని డిమాండ్ చేస్తూ నవాబుపేట మండల కేంద్రంలోని తహసీల్దార్ (ఎమ్మార్సీ) కార్యాలయంలో బీజేపీ నాయకులు వినవలసిన

అందజేశారు. ఈ సందర్భంగా బీజేపీ మండల అధ్యక్షుడు చంద్రకాంత్ మాట్లాడుతూ.. కాంగ్రెస్ ప్రభుత్వం తెలంగాణ ప్రజలను మోసం చేస్తోందని మండిపడ్డారు. రైతులకు ఇస్తామన్న రూ. 15,000 రైతు భరోసా ఊసే లేదని, పాత రైతుబంధు నిధులను కూడా సక్రమంగా ఇవ్వడం లేదని విమర్శించారు. మహిళలకు మహిళా వ్యవసాయ కింద నెలకు రూ. 2,500 ఇస్తామని, కళ్యాణ లక్ష్మితో పాటు తులం బంగారం ఇస్తామని చెప్పి మాట తప్పారని ధ్వజమెత్తారు. నిరుద్యోగ భృతి కింద విద్యార్థులకు ఇస్తామన్న రూ. 3,016 ఊసే లేదని ఆరోపించారు. రైతులకు ఎంతో మేలు చేసే కేంద్ర ప్రభుత్వ

# రాష్ట్రంలో ఈ నాలుగు రోజులు భారీ వర్షాలు.. ప్రజలకు కీలక హెచ్చరికలు!



తెలంగాణలో నిన్న రాత్రి వర్షం కుమ్మేసింది. హైదరాబాద్ లో రోడ్డు నీట మునిగింది. మండే ఎండలతో ఇబ్బంది పడిన జనాలకు కొంత ఊరట లభించింది. అయితే.. వాతావరణ శాఖ మరో చల్లదీ కబురు చెప్పింది. కర్ణాటక, తమిళనాడు మీదుగా కొమరిన్ ప్రాంతం వరకు ద్రోణి ఏర్పడిందని దీంతో తెలంగాణ వ్యాప్తంగా వర్షాలు కురుస్తున్నట్లు తెలిపింది. రానున్న నాలుగు రోజుల పాటు వర్షాలు కురిసే అవకాశం ఉందని స్పష్టం చేసింది. ఉమ్మడి మహబూబ్ నగర్ తో పాటు రంగారెడ్డి జిల్లా వ్యాప్తంగా భారీ వర్షాలు కురిసే అవకాశం ఉందని వాతావరణ శాఖ స్పష్టం చేసింది. బిల్వలనే ఈదురు గాలులు వీచే అవకాశం ఉందని, ఉరుములు, మెరుపుతో కూడిన వర్షం కురుస్తుందని వెల్లడించింది. మరోవైపు.. హైదరాబాద్ లో బుధవారం నుంచే నల్లదీ మబ్బులు కమ్ముకున్నాయి. కొన్ని ప్రాంతాల్లో అయితే ఎడతెరిపి లేకుండా రాత్రి నుంచి వర్షం పడుతూనే ఉంది. ఈ నేపథ్యంలో ఈ జాగ్రత్తలు తప్పక పాటించండి.. ఆత్మవసరమైతే తప్ప బయటకు వెళ్లకండి. నీటితో నిండిన రహదారులు, వంతెనలు దాటేందుకు ప్రయత్నించవద్దు. విద్యుత్ తీగలు, పోలీసు తాకరారు, నాటికీ దగ్గరగా కూడా వెళ్లవద్దు. ఇళ్ల చుట్టుపక్కల నీరు నిల్వ ఉండకుండా డ్రైనేజ్ సదుపాయాలను శుభ్రం చేసుకోండి. చిన్న పిల్లలు, వృద్ధులు బయటకు వెళ్లకుండా జాగ్రత్తపడండి. నదులు, వాగులు పొంగిపొరే అవకాశం ఉన్నందున తీర ప్రాంతాల వద్దకు వెళ్లకండి. వరద నీరు ఇళ్లలోకి చేరే అవకాశం ఉంటే, ముందుగానే సురక్షిత ప్రదేశాలకు తరలించండి. పశువులను ఎత్తైన ప్రదేశాలకు తరలించండి. పీడుగు సమయంలో చెట్ల కింద లేదా ఓపెన్ ప్రదేశాల్లో నిలబడి ఉండవద్దు. మొబైల్ ఫోన్, ల్యాప్ టాప్, టీవీ వంటి ఎలక్ట్రానిక్ వస్తువులను వినియోగించుకోవద్దు. పీడుగు సమయంలో నీటిలో ఉండవద్దు చేపలు పట్టడం లేదా స్నానం చేయడం మానుకోండి.

# దుర్గమ్మ రథోత్సవం



ఇప్పటికే రథాన్ని శుద్ధి చేసి, మెరుగులు దిద్ది పనులను పూర్తి చేస్తున్నారు. భక్తులు పెద్ద సంఖ్యలో తరలివచ్చే అవకాశం ఉన్నందున దర్శనం కోసం ప్రత్యేక క్యూలైన్లు మరియు ఏర్పాట్లు చేస్తున్నారు.

# వెలుగుమట్లలో యథాతథ స్థితి కొనసాగించాలి : హైకోర్టు




హైదరాబాద్: ఖమ్మం జిల్లా వెలుగుమట్ల భూదాన్ భూములపై పట్టణానికి చెందిన 24 మంది హైకోర్టులో పిటిషన్లు వేశారు. భూదాన్ యజ్ఞ భార్య ఇచ్చిన పట్టణాల్లో ఇళ్లు కట్టుకున్నామని పేర్కొన్నారు. నోటీసులు ఇవ్వకుండా అధికారులు ఇటీవల ఇళ్లు కూల్చివేశారని ఆరోపించారు. ఈ పిటిషన్లపై హైకోర్టు న్యాయమూర్తి జస్టిస్ విజయ్ సేన్ రెడ్డి విచారణ చేపట్టారు. వెలుగుమట్లలో యథాతథ స్థితి కొనసాగించాలని ఆదేశించారు. తదుపరి విచారణను 24వ తేదీకి వాయిదా వేశారు.

# రాజులు తాళ్ళవలస బంగారమ్మ అమ్మవారికి వెండి కిరీటం మంగళసూత్రాలు బహుకరణ



సందర్భంగా మకాల వెంకట.అప్పారావుమాట్లాడుతూ ఎంతో మహిమగల అమ్మవారికి మొక్కుబడి గా వెండి కిరీటం మంగళసూత్రాలు అందించమని చెప్పారు. ఈ కార్యక్రమానికి పి.వేణుగిరి రావు రహచేయి దంపతులు పాల్గొన్నారు.

# ప్రజా పాలన ప్రగతి ప్రణాళిక



చెన్నై మట్టపల్లి పి హెచ్ సి లలో జరిగే మెడికల్ క్యాంప్ లను కలెక్టర్ ఆకస్మికంగా తనిఖీ చేశారు.. ఈ సందర్భంగా రోగులతో మాట్లాడి వారికి అందుతున్న వైద్య సేవలు, స్థానిక సమస్యలను అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ.. ఈ మెడికల్ క్యాంప్ లు ద్వారా జనరల్ మెడిసిన్, పిడిఎల్, గైనకాలజీ, ఆర్థోపెడిక్, ఆప్టమాలోజీ, మహిళలకు గర్భశాయ ముఖ కాన్సర్ ను గుర్తించే టాప్ స్క్రీయర్, కంటికి సంబంధించి కాంట్రాక్ట్ లోపం, బి బి షుగర్, చిన్న పిల్లల్లో ఎత్తు, పోషకాహార లోపాలకు చెందిన వైద్య నిపుణులు రోజుకోక్కొండు పి హెచ్ సి లకు వచ్చి వైద్య పరీక్షలు నిర్వహించి, ఉచితంగా మందులను అందించటం తో పాటు ఆరోగ్యం మెరుగు పడేలా పలు సూచనలు ఇస్తారని, అవసరమైన వారికి శస్త్ర చికిత్స లు, ఇతర వైద్య చికిత్సలు కూడా ఉచితంగా అందిస్తారని అన్నారు.. ఈ క్యాంపులను నవ్వినియోగం చేసుకోవాలని కోరారు..



# సినిమా న్యూస్




**'ఉస్తాద్ భగత్ సింగ్' కోసం శ్రీలీలకు రూ.2 కోట్లు?..**

ఉస్తాద్ భగత్ సింగ్ సినిమాలో హీరోయిన్గా నటిస్తున్న శ్రీలీల పారితోషికం టాలీవుడ్లో హాట్ టాపిక్ గా మారింది. పవన్ కల్యాణ్ -- హరీష్ శంకర్ కాంబినేషన్లో తెరకెక్కుతున్న ఈ చిత్రానికి భారీ అంచనాలు నెలకొన్నాయి. తాజా సమాచారం ప్రకారం, ఈ సినిమాలో నటించేందుకు శ్రీలీల దాదాపు రూ.2 కోట్ల రెమ్మనరేషన్ తీసుకున్నట్లు తెలుస్తోంది. తన క్రేజ్, డ్యాన్స్ స్కిల్స్, యూత్ ఫాలోయింగ్ దృష్ట్యా మేకర్స్ ఈ మొత్తాన్ని ఇవ్వడానికి ముందుకొచ్చినట్లు సమాచారం. సినిమాలో ఆమె పాత్ర ఎనర్జిటిక్ గా ఉండటోతుందని, పవన్తో కెమిస్ట్రీ హైలైట్ అవుతుందని చిత్ర యూనిట్ భావిస్తోంది. ఇప్పటికే అడ్వాన్స్ బుకింగ్స్లో జోరు చూపుతున్న ఈ చిత్రం, ఉగాది కానుకగా థియేటర్లలో సందడి చేయనుంది.

**నోరా ఫతేహి పాటపై వివాదం.. లోక్ సభలో చర్చ**

నోరా ఫతేహి నటించిన 'సర్కే చునార్ తేరీ సర్కే' పాట వివాదం లోక్ సభలో చర్చకు దారితీసింది. సమాజ్ వాదీ పార్టీ ఎంపీ ఆనంద్ భదౌరియా ఈ అంశాన్ని ప్రస్తావించగా, కేంద్రమంత్రి అశ్వినీ వైష్ణవ్ స్పందించారు. భావ వ్యక్తికరణ స్వేచ్ఛకు హద్దులు ఉండాలని, అందుకే ఈ పాటపై నిషేధం విధించినట్లు మంత్రి తెలిపారు. ప్రువ్ సర్కా హీరోగా తెరకెక్కుతున్న 'కేడీ: ది దెవిలో చిత్రంలోని ఈ పాటలో సంజయ్ దత్, నోరా ఫతేహి నటించారు. పాట సాహిత్యం, డ్యాన్స్ పై విమర్శలు రావడంతో ఆల్ ఇండియా సిని పర్సన్స్ అసోసియేషన్ ఫిర్యాదు చేసింది. ఈ నేపథ్యంలో గేయరచయిత రజీబ్ ఆలం స్పందిస్తూ, కొత్త వెర్షన్ సిద్ధం చేస్తున్నట్లు తెలిపారు.



## ఈవెంట్ లో వివాదాస్పద వ్యాఖ్యలు.. క్షమాపణలు చెప్పిన పార్టీబస్

'ఉస్తాద్ భగత్ సింగ్' ట్రీ రిలీజ్ ఈవెంట్ లో చేసిన వ్యాఖ్యలపై నటుడు, దర్శకుడు పార్టీబస్ క్షమాపణలు తెలిపారు. వేదికపై మాట్లాడే సమయంలో అనుకోకుండా కులం ప్రస్తావన రావడంతో విమర్శలు వెల్లువెత్తాయి. దీనిపై స్పందించిన ఆయన, ఉద్దేశపూర్వకంగా అలా మాట్లాడలేదని, అనుకోకుండా నోరు జారిందని చెప్పారు. తాను ఎప్పుడూ కులవ్యవస్థకు వ్యతిరేకంగా సినిమాలు చేసిన వ్యక్తినని, ఇకపై ఇలాంటి తప్పులు జరగకుండా జాగ్రత్త పడతానని తెలిపారు. పవన్ కల్యాణ్ హీరోగా, హరీష్ శంకర్ దర్శకత్వంలో తెరకెక్కిన ఈ చిత్రం మార్చి 19న విడుదల కానుంది.



## బ్యాక్ టు బ్యాక్ సినిమాలతో రజనీకాంత్ జోరు..



రజనీకాంత్ 75 ఏళ్ల వయసులోనూ పరుస ప్రాజెక్టులతో ఫుల్ బిజీగా మారారు. రాజోయే రెండేళ్ల పాటు బాక్సాఫీస్ వద్ద 'తల్లెవర్' జోరు కొనసాగనుంది. నెల్సన్ దిలీప్ కుమార్ దర్శకత్వంలో తెరకెక్కుతున్న 'జైలర్ 2' షూటింగ్ చివరి దశకు చేరుకుంది. ఈ చిత్రంలో షారుఖ్ ఖాన్ పవర్ ఫుల్ పాత్రలో కనిపించనున్నట్లు సమాచారం. తదుపరి

'తల్లెవర్ 173'ను సిబి చక్రవర్తి తెరకెక్కించగా, కమల్ హాసన్ తన బ్యానర్ పై నిర్మిస్తున్నారు. ఈ చిత్రానికి అనిరుధ్ రవిచందర్ సంగీతం అందిస్తున్నారు. ఇక దాదాపు 46 ఏళ్ల తర్వాత రజనీకాంత్-కమల్ హాసన్ కలిసి నటిస్తున్న మల్టీస్టారర్ ప్రాజెక్ట్ కూడా ఈ ఏడాది సెట్స్ పైకి వెళ్లనుంది.

## హీరోయిన్లకు ప్రాధాన్యం ఉన్న సినిమాలకు హీరోలు భయపడుతున్నారు

టాలీవుడ్ లో తనదైన మార్కులతో పాటు బలమైన పాత్రలతో గుర్తింపు తెచ్చుకున్న నటి తాప్సీ పన్ను తాజాగా చేసిన వ్యాఖ్యలు ఇప్పుడు సోషల్ మీడియాలో వైరల్ గా మారాయి. సిని పరిశ్రమలో ఉన్న పురుషాధిక్యతపై ఆమె గతంలో చేసిన వ్యాఖ్యలు మళ్లీ చర్చకు దారితీస్తున్నాయి. తాజాగా ఒక ఇంటర్వ్యూలో మాట్లాడిన తాప్సీ, కథానాయికలకు ఎక్కువ ప్రాధాన్యం ఉన్న సినిమాల్లో నటించేందుకు చాలా మంది హీరోలు వెనకడుగు వేస్తున్నారని వెల్లడించారు. ముఖ్యంగా తాను ఒక సినిమాలో డబుల్ రోల్ చేస్తున్న సమయంలో జరిగిన ఒక అనుభవాన్ని ఆమె పంచుకున్నారు. ఆ సినిమా కోసం మేకర్స్ ముందుగా ఒక ప్రముఖ స్టార్ హీరోను సంప్రదించారని తాప్సీ చెప్పారు. అయితే కథలో హీరోయిన్ పాత్రకు ఎక్కువ ప్రాధాన్యం ఉంటుందని తెలుసుకున్న ఆ హీరో, అభద్రతా భావంతో ఆ ప్రాజెక్ట్ ను తిరస్కరించాడని ఆమె తెలిపారు. ఆ హీరోతో తాను గతంలో కలిసి పనిచేసినప్పటికీ, కేవలం పాత్ర నిడివితో పాటు ప్రాధాన్యం కారణంగా ఆయన వెనక్కి తగ్గడం తనకు ఆశ్చర్యం కలిగించిందని తాప్సీ పేర్కొన్నారు. అంతేకాకుండా, ఇండస్ట్రీలోకి కొత్తగా వచ్చిన యువ హీరోలు కూడా హీరోయిన్ ఓరియంటెడ్ సినిమాల్లో నటించేందుకు పెద్దగా ఆసక్తి చూపడం లేదని ఆమె అభిప్రాయపడ్డారు. ప్రేక్షకుల ప్రశంసలు హీరోయిన్ పాత్రకే ఎక్కువగా దక్కుతాయనే భావన వారిలో ఉండటంతో ఇలాంటి సినిమాలను చాలా మంది హీరోలు దూరంగా ఉంచుతున్నారని ఆమె అన్నారు. గ్లామర్ పాత్రలకే పరిమితం కాకుండా, బలమైన కథలతో కూడిన సినిమాల్లో నటిస్తూ ప్రత్యేక గుర్తింపు సంపాదించిన తాప్సీ పన్ను చేసిన ఈ వ్యాఖ్యలు ఇప్పుడు సోషల్ మీడియాలో విస్తృతంగా చర్చకు దారితీస్తున్నాయి. చిత్ర పరిశ్రమలో సమానత్వం, మహిళా పాత్రలకు ప్రాధాన్యం వంటి అంశాలపై ఆమె మాట్లాడటంపై నెటిజన్లు భిన్నాభిప్రాయాలు వ్యక్తం చేస్తున్నారు. ప్రస్తుతం ఆమె చేసిన కామెంట్స్ మరోసారి నెట్టింట్ హాట్ టాపిక్ గా మారాయి.

